



**ПОСТАНОВЛЕНИЕ**

2023 ел, 22 февраль

г.Казань

**КАРАР**

№ 175

№

«Киңәйтелгән неонаталь скринингны тәмин итү» федераль проекты кысаларында яңа туган балаларны тумыштан булган һәм (яки) нәселдән килгән авыруларга массакүләм тикшерү (киңәйтелгән неонаталь скрининг) үткәрү чараларын гамәлгә ашырганда барлыкка килә торган Татарстан Республикасының чыгым йөкләмәләрен финанс белән тәмин итү турында

Россия Федерациясе Хөкүмәтенен «Сәламәтлек саклауны үстерү» Россия Федерациясе дәүләт программасын раслау турында» 2017 елның 26 декабрдәге 1640 номерлы карары нигезендә Татарстан Республикасы Министрлар Кабинеты **КАРАР БИРЭ:**

1. Түбәндәгеләрне (карга теркәләр) расларга:

«Киңәйтелгән неонаталь скринингны тәмин итү» федераль проекты кысаларында яңа туган балаларны тумыштан булган һәм (яки) нәселдән килгән авыруларга массакүләм тикшерү (киңәйтелгән неонаталь скрининг) үткәрү чараларын гамәлгә ашырганда барлыкка килә торган Татарстан Республикасының чыгым йөкләмәләрен финанс белән тәмин итү тәртибен;

«Киңәйтелгән неонаталь скринингны тәмин итү» федераль проекты кысаларында яңа туган балаларны тумыштан булган һәм (яки) нәселдән килгән авыруларга массакүләм тикшерү (киңәйтелгән неонаталь скрининг) үткәрү чараларын гамәлгә ашырганда барлыкка килә торган Татарстан Республикасының чыгым йөкләмәләрен финанс белән тәмин итү өчен «Татарстан Республикасы Сәламәтлек саклау министрлыгының Республика клиник хастаханәсе» дәүләт автоном сәламәтлек саклау учреждениесенә субсидия бирү күләмен һәм шартларын билгеләү тәртибен.

2. Бу карарның үтәлешен тикшерүдә тотуны Татарстан Республикасы Министрлар Кабинеты Аппаратының Сәламәтлек саклау, спорт һәм сәламәт яшәү рәвешен формалаштыру мәсьәләләре идарәсенә йөкләргә.

Татарстан Республикасы  
Премьер-министры  
вазыйфаларын башкаручы

Р.К.Нигъмәтуллин

«Киңәйтелгән неонаталь скринингны тээмин итү»  
федераль проекты кысаларында яңа туган балаларны тумыштан булган һәм (яки)  
нәселдән килгән авыруларга массакуләм тикшерү (киңәйтелгән неонаталь скрининг)  
үткөрү чараларын гамәлгә ашырганда барлыкка килә торган  
Татарстан Республикасының чыгым йөкләмәләрен финанс белән тээмин итү  
тәртибе

1. Бу Тәртип «Киңәйтелгән неонаталь скринингны тээмин итү» федераль проекты кысаларында яңа туган балаларны тумыштан булган һәм (яки) нәселдән килгән авыруларга массакуләм тикшерү (киңәйтелгән неонаталь скрининг) (алга таба – киңәйтелгән неонаталь скрининг) үткөрү чараларын гамәлгә ашырганда барлыкка килә торган Татарстан Республикасының чыгым йөкләмәләрен финанс белән тээмин итү механизмын билгели.

2. Киңәйтелгән неонаталь скрининг үткөрү чараларын гамәлгә ашырганда барлыкка килә торган Татарстан Республикасының чыгым йөкләмәләрен финанс белән тээмин итү Татарстан Республикасы бюджеты акчасы һәм киңәйтелгән неонаталь скрининг үткөрү чараларын гамәлгә ашырганда барлыкка килә торган чыгым йөкләмәләрен финанслашу максатларында федераль бюджеттан Татарстан Республикасы бюджетына бирелә торган субсидия (алга таба – субсидия) исәбеннән гамәлгә ашырыла.

3. Татарстан Республикасы бюджеты акчасы белән баш эш итүче – Татарстан Республикасы Сәламәтлек саклау министрлыгы.

4. Акчаны тоту Татарстан Республикасы Сәламәтлек саклау министрлыгы тарафыннан Татарстан Республикасы Финанс министрлыгында ачылган шәхси счет аша гамәлгә ашырыла.

5. Татарстан Республикасы Финанс министрлыгы, иң чик финанслау күләмнәре Россия Федерациясе Сәламәтлек саклау министрлыгы тарафыннан житкерелгәннән соң, иң чик финанслау күләмнәрен тиешле финанс елына һәм план чорына Татарстан Республикасы бюджетында каралган бюджет ассигнованиеләре күләмнәре һәм расланган бюджет йөкләмәләре лимитлары чикләрендә Татарстан Республикасы Сәламәтлек саклау министрлыгына житкерә.

6. Татарстан Республикасы Сәламәтлек саклау министрлыгы «Электрон бюджет» ижтимагый финанслар белән идарә итүнең дүүләт интеграцияләнгән мәгълүмат системасында Россия Федерациясе Сәламәтлек саклау министрлыгы һәм Татарстан Республикасы Министрлар Кабинеты арасында субсидия бирү турындагы килешүдә билгеләнгән тәртиптә, форма буенча һәм срокларда финанслашу максатларында субсидия бирелә торган Татарстан Республикасы бюджеты чыгымнарын гамәлгә ашыру турында, шулай ук субсидиядән файдалану нәтижеләре күрсәткечләренә ирешү турында хисаплар урнаштыра.

7. Акчаны максатчан файдаланмаган өчен Россия Федерациясе бюджет законнары нигезендә жавап бирелә.

8. Агымдагы финанс елының 1 гыйнварына акчаның файдаланылмый калган өлеше Россия Федерациясе бюджет законнарында билгеләнгән таләпләр нигезендә федераль бюджетка кире кайтарылырга тиеш.

---

«Киңәйтелгән неонаталь скринингны тәмин итү» федераль проекты кысаларында яңа туган балаларны тумыштан булган һәм (яки) нәселдән килгән авыруларга массакүләм тикшерү (киңәйтелгән неонаталь скрининг) үткөрү чараларын гамәлгә ашырганда барлыкка килә торган Татарстан Республикасының чыгым йөкләмәләрен финанс белән тәмин итү өчен «Татарстан Республикасы Сәламәтлек саклау министрлыгының Республика клиник хастаханәсе» дәүләт автоном сәламәтлек саклау учреждениесенә субсидия бирү күләмен һәм шартларын билгеләү тәртибе

1. Бу Төртип «Киңәйтелгән неонаталь скринингны тәмин итү» федераль проекты кысаларында яңа туган балаларны тумыштан булган һәм (яки) нәселдән килгән авыруларга массакүләм тикшерү (киңәйтелгән неонаталь скрининг) үткөрү чараларын гамәлгә ашырганда барлыкка килә торган чыгымнарны финанс белән тәмин итү өчен Татарстан Республикасы Сәламәтлек саклау министрлыгы тарафыннан гамәлгә куючы функцияләре һәм вәкаләтләре башкарыла торган «Татарстан Республикасы Сәламәтлек саклау министрлыгының Республика клиник хастаханәсе» дәүләт автоном сәламәтлек саклау учреждениесенә субсидия (алга таба – шул ук эзлеклелектә киңәйтелгән неонаталь скрининг, субсидия) бирү күләмен һәм шартларын билгели.

Субсидия медицина оешмасына Татарстан Республикасы бюджеты акчасы һәм киңәйтелгән неонаталь скрининг үткөрү чараларын гамәлгә ашырганда барлыкка килә торган Татарстан Республикасының чыгым йөкләмәләрен финанслашу максатларында федераль бюджеттан Татарстан Республикасы бюджетына бирелә торган субсидияләр исәбеннән бирелә.

Субсидия киңәйтелгән неонаталь скрининг үткөрү буенча түбәндәге чараларны гамәлгә ашырганда бирелә:

яңа туган балаларның кан төзелешенә беренчел, кирәк булганда кабат лаборатория тикшерүен үткөрү, Россия Федерациясе Сәламәтлек саклау министрлыгының «Киңәйтелгән неонаталь скрининг гамәлгә ашыручы, шулай ук раслый торган биохимик, һәм (яки) молекуляр-генетик, һәм (яки) молекуляр-цитогенетик диагностика үткөрүне гамәлгә ашыручы Россия Федерациясе субъектлары карамагында булган һәм Россия Федерациясе субъектлары беркетелгән федераль дәүләт медицина оешмалары һәм дәүләт медицина оешмалары исемлеген раслау турында» 2022 елның 27 декабрдәге 808н номерлы боерыгы белән расланган Россия Федерациясе субъектларының киңәйтелгән неонаталь скрининг буенча тикшерүләр үткәрә торган һәм Россия Федерациясе субъектлары өчен киңәйтелгән неонаталь скрининг буенча тикшерүләр ясый торган элгә субъектларның федераль дәүләт медицина оешмалары һәм дәүләт медицина оешмалары исемлеге нигезендә медицина оешмаларының медик-генетик консультацияләрендә (үзәкләрендә) (алга

таба – үзәкләр) башкарылып раслый торган биохимик, һәм (яки) молекуляр-генетик, һәм (яки) молекуляр-цитогенетик диагностика үткәрү.

2. Субсидия алу өчен медицина оешмасы Татарстан Республикасы Сәламәтлек саклау министрлыгына бу Тәртипнең 1 пунктында күрсәтелгән максатларга субсидия бирү кирәклеген нигезләүне үз эченә алган аңлатма язуын (субсидия суммасының исәп-хисап нигезләвен кертеп) тапшыра.

Татарстан Республикасы Сәламәтлек саклау министрлыгы бу пунктның беренче абзацында күрсәтелгән документларны алган көннән биш эш көне эчендә медицина оешмасы тарафыннан тапшырылган документларны карап тикшерә һәм субсидия бирү турында йә аны бирүдән баш тарту турында карар кабул итә.

Медицина оешмасына субсидия бирүдән баш тарту өчен түбәндәгеләр нигез була:

тапшырылган документларның бу пунктның беренче абзацларында билгеләнгән таләпләргә туры килмәве яки әлеге документларның тапшырылмавы (тулы күләмдә тапшырылмавы);

медицина оешмасы тарафыннан тапшырылган документлардагы мәгълүматның дөрөс булмавы.

3. Медицина оешмасына бирелә торган субсидия күләме (S) түбәндәге формула буенча билгеләнә:

$$S = C \times N,$$

монда:

C – бу Тәртипнең 1 пунктындагы дүртенче абзацында күрсәтелгән үзәкләрнең преискуранты нигезендә 1 балага киңәйтелгән неонаталь скрининг үткәрү кыйммәте, сум;

N – тиешле финанс елында Татарстан Республикасында туган балаларның фараз саны, кеше.

4. Субсидия бирү турында карар кабул ителгән көннән биш эш көне эчендә Татарстан Республикасы Сәламәтлек саклау министрлыгы һәм медицина оешмасы, «Электрон бюджет» ижтимагый финанслар белән идарә итүнең дәүләт интеграцияләнгән мәгълүмат системасыннан файдаланып, Россия Федерациясе Финанс министрлыгы тарафыннан расланган бертип форма нигезендә субсидия бирү турында килешү (алга таба – килешү) төзи, анда түбәндәге нигезләмәләр бирелә:

субсидия бирү максатлары;

субсидия бирү нәтижәсенең күрсәткече;

субсидия бирү нәтижәсенә ирешү чаралары планы;

субсидия күләме;

субсидия күчерү сроклары (график);

хисапчылыкны бирү сроклары;

медицина оешмасы тарафыннан килешүдә билгеләнгән субсидия бирү максатлары, шартлары һәм тәртибе үтәлмәгән очракта, субсидия суммаларын кире кайтару тәртибе һәм сроклары;

килешүгә үзгәрешләр кертү (шул исәптән Татарстан Республикасы Сәламәтлек саклау министрлыгына субсидия бирү өчен элегрәк житкерелгән бюджет йөкләмәләре лимитларын киметелгән очракта) нигезләре һәм тәртибе;

берьяклы тәртиптә Татарстан Республикасы Сәламәтлек саклау министрлыгы карары буенча килешүне вакытыннан алда, шул исәптән түбәндәгеләргә бәйле рәвештә туктату өчен нигезләр:

медицина оешмасын үзгәртеп оештыру (кушу рәвешендә үзгәртеп оештырудан тыш) яки бетерү;

медицина оешмасы тарафыннан бу Тәртип һәм (яки) килешүдә билгеләнгән субсидия бирү максатлары һәм шартлары бозылу;

медицина оешмасы тарафыннан килешүне берьяклы тәртиптә өзүне тыю.

Кирәк булганда Татарстан Республикасы Сәламәтлек саклау министрлыгы һәм медицина оешмасы, «Электрон бюджет» ижтимагый финанслар белән идарә итүнең дәүләт интеграцияләнгән мәгълүмат системасыннан файдаланып, Россия Федерациясе Финанс министрлыгы тарафыннан расланган бертип формалар нигезендә килешүгә өстәмә килешү яки килешүне өзү турында өстәмә килешү төзи.

5. Килешү төзәргә планлаштырыла торган айга кадәрге айның 1 нче көненә медицина оешмасы туры килергә тиешле таләп – медицина оешмасының салымнар һәм жыемнар турындагы Россия Федерациясе законнары нигезендә түләнергә тиешле салымнар, жыемнар, иминият кертемнәре, пенялар, штрафлар, процентлар түләү буенча үтәлмәгән йөкләмәләре, шул исәптән башка хокукый актлар (федераль законнарда, Россия Федерациясе Хөкүмәтенен, Татарстан Республикасы Министрлар Кабинетының норматив хокукый актларында билгеләнгән очрактан тыш) нигезендә бирелгән субсидияләренә, бюджет инвестицияләренә кире кайтару буенча үз вакытында түләнемәгән бурычлары булмау.

6. Субсидия бирү нәтижәсе – субсидия бирелгән елның 31 декабренә киңәйтелгән неонаталь скрининг белән колачлауны тәэмин итә торган хисап елында киңәйтелгән неонаталь скрининг үткәру кысаларында Татарстан Республикасында яңа туган, тикшерелгән балалар саны:

2023 елда – яңа исән туган балаларның кимендә 80 проценты;

2024 елдан – яңа исән туган балаларның кимендә 95 проценты.

7. Татарстан Республикасы Сәламәтлек саклау министрлыгы субсидияне килешүдә каралган срокта Татарстан Республикасы Финанс министрлыгында ачылган медицина оешмасының шәхси счётына тулы күләмдә күчәрә.

8. Медицина оешмасы квартал саен, хисап чорыннан соң килә торган айның 5 ененнән дә соңга калмыйча, Татарстан Республикасы Сәламәтлек саклау министрлыгына Россия Федерациясе Финанс министрлыгы тарафыннан билгеләнгән формалар буенча финанс белән тәэмин итү чыганагы субсидия булган чыгымнарны гамәлгә ашыру турында хисап, субсидия бирү нәтижәләренә ирешү турында хисап, субсидия бирү нәтижәләренә ирешү чаралары планын гамәлгә ашыру турында хисап бирә.

9. Хисап финанс елында субсидиянең файдаланылмый калган өлеше, Татарстан Республикасы Сәламәтлек саклау министрлыгы тарафыннан агымдагы финанс елында субсидиянең файдаланылмый калган өлешен бу Тәртипнең 1 пунктында күрсәтелгән максатларга ирешү өчен жибәрүгә ихтыяж булу турында карар кабул ителгән очрактан тыш, хисап елыннан соң килә торган елның 25 гыйнварыннан да соңга калмыйча, Татарстан Республикасы бюджеты керемнә кире кайтарылырга тиеш.

Агымдагы финанс елында субсидиянең файдаланылмый калган өлешен бу Тәртипнең 1 пункттында күрсәтелгән максатларга ирешү өчен жибәругә ихтыяж булган очракта, медицина оешмасы, хисап елыннан соң килә торган елның 15 гыйнварыннан да соңга калмыйча, Татарстан Республикасы Сәламәтлек саклау министрлыгына финанс белән тәмин итү чыганагы агымдагы финанс елының 1 гыйнварына субсидиянең файдаланылмый калган өлеше булып торган, үтәлмәгән йөкләмәләр барлыгы турында мәгълүмат, шулай ук медицина оешмасының әлеге йөкләмәләре (физик затларга түләүләр буенча йөкләмәләрдән тыш) булуын һәм күләмен раслый торган документларны (документлар күчермәләрен) жибәрә.

Татарстан Республикасы Сәламәтлек саклау министрлыгы, медицина оешмасыннан бу пунктның икенче абзацында күрсәтелгән мәгълүматны алган көннән биш эш көненнән дә соңга калмыйча, агымдагы финанс елында субсидиянең файдаланылмый калган өлешен бу Тәртипнең 1 пункттында күрсәтелгән максатларга жибәругә ихтыяж булу яки булмавы турында карар кабул итә.

Татарстан Республикасы Сәламәтлек саклау министрлыгы тарафыннан агымдагы финанс елында субсидиянең файдаланылмый калган өлешен бу Тәртипнең 1 пункттында күрсәтелгән максатларга жибәругә ихтыяж булу турында карар кабул ителгән очракта, Татарстан Республикасы Сәламәтлек саклау министрлыгы һәм медицина оешмасы арасында мондый карар кабул ителгән көннән эш көннәрендә исәпләнә торган өч көн эчендә килешүгә өстәмә килешү төзелә.

10. Агымдагы финанс елында финанс белән тәмин итү чыганагы субсидия булган, медицина оешмасы тарафыннан элек башкарылган түләүләрне кире кайтарудан кергән керемнәр булганда, Татарстан Республикасы Сәламәтлек саклау министрлыгы финанс белән тәмин итү чыганагы медицина оешмасы тарафыннан элек башкарылган түләүләрне кире кайтару акчасы булып торган, үтәлмәгән йөкләмәләре, шулай ук медицина оешмасының әлеге йөкләмәләре (физик затларга түләү буенча йөкләмәләреннән тыш) булуын һәм күләмен раслый торган документлар (документлар күчермәләре) булуы турында медицина оешмасы мөрәжәгатә нигезендә бу Тәртипнең 1 пункттында күрсәтелгән максатларга ирешү өчен медицина оешмасының алардан файдалануы турында карар кабул итә.

Татарстан Республикасы Сәламәтлек саклау министрлыгы медицина оешмасыннан мөрәжәгать алган көннән биш эш көне эчендә бу Тәртипнең 1 пункттында күрсәтелгән максатларга ирешү өчен финанс белән тәмин итү чыганагы субсидия булган, медицина оешмасы тарафыннан элек башкарылган түләүләрне кире кайтарудан кергән керемнәрне агымдагы финанс елында файдалану турында карар кабул итә.

11. Татарстан Республикасы Сәламәтлек саклау министрлыгы һәм дәүләт финанс контроле органнары субсидия бирү максатларының һәм шартларының үтәлешен мәжбүри тикшерүне гамәлгә ашыра.

12. Субсидия, Татарстан Республикасы Сәламәтлек саклау министрлыгы һәм дәүләт финанс контроле органнары тарафыннан үткәрелгән тикшерүләр нәтижәләре буенча субсидия биргәндә билгеләнгән максатларның һәм шартларның медицина оешмасы тарафыннан үтәлмәве ачыкланган очракта, медицина оешмасы тарафыннан Татарстан Республикасы Сәламәтлек саклау министрлыгының тиешле таләбен



алган көннән эш көннәрендә исәпләнә торган 30 көн эчендә Татарстан Республикасы бюджетына кире кайтарылырга тиеш.

Медицина оешмалары тарафыннан субсидия акчасын кире кайтару сроклары бозылганда Татарстан Республикасы Сәламәтлек саклау министрлыгы бу пунктның беренче абзацында билгеләнгән срок тәмамланган көннән 30 көн эчендә субсидия акчасын Татарстан Республикасы бюджетына законнар белән билгеләнгән тәртиптә түләтү буенча чаралар күрә.

---